

धर्मप्रांतीय उपासना आयोग

येशूसह पवित्र तास – शुक्रवार 06 जुलै 2018

सुरुवातीचे गायन : भजतो तुला भक्तीने

प्रिय बंधुभगिनींनो, या पवित्र तासाला सुरुवात करताना अत्यंत नम्रपणे या पवित्र भाकरीत उपस्थित असलेल्या प्रभू येशूला वंदन करू या त्याच्या उपस्थितीची जाणीव ठेवू या (शांतता)

श्रद्धा हा आपल्या जीवनाचा अविभाज्य भाग आहे. जी श्रद्धा भारतामध्ये प्रेषित संत थोँमस याने रुजवली. खिस्ती कुटुंबात जन्म झाल्यामुळे आईवडील व घरातील इतर माणसांनी खिस्ती श्रद्धेने बाळकडू आपणाला पाजले. बास्तिस्मा, खिस्तशरीर याद्वारे हिच श्रद्धा आपल्या जीवनात अधिक दृढ बनत गेली.

मुलांच्या शाळा सुरु झालेल्या आहेत. तसेच श्रद्धेची शाळा म्हणजेच संडे स्कूल व तरुणतरुणींसाठी दृढीकरणाचे वर्ग सुरु झाले आहेत. आपल्या मुलांनी, तरुणतरुणींनी विविध ठिकाणी होणाऱ्या धर्मशिक्षण, प्रशिक्षण, इशज्ञानाचे वर्ग, रविवारची मिस्सा, कौटुंबिक रोजारी, तिर्थक्षेत्रांना भेटी, तपसाधना, इत्यादीद्वारे श्रद्धेत दृढ व्हावे म्हणून प्रार्थना करू या (शांतता)

गायन : श्रद्धा अमुचि प्रभू तुझ्यावर पान क्रमांक 263

श्रद्धा हे विश्वाचे आश्रयस्थान आहे. तसेच आपल्या जगण्याचा आधार आहे. मनःशांती आणि आरोग्याचा संबंध दृढ श्रद्धेवर आधारित आहे. आपल्या शरीरावर मनाचे वर्चस्व असते.

संताप, राग, व्देष, निराशा, वैफल्य, अपयश, लोभ, चिंता, भिती हे विकार आरोग्याला घातक आहेत. परंतु श्रद्धा मनाला निरामय करते, मन सुदृढ करते. जशी श्रद्धा तसे जीवन बनत असते. श्रद्धा अविचल व अनन्य आहे. आपले जीवन बहरण्यासाठी व फुलण्यासाठी श्रद्धा कोणत्या प्रकारची असावी या विषयी प्रभू येशू पवित्र शास्त्राद्वारे आपल्याला मार्गदर्शन करीत आहे. (शांतता)

वाचन : मत्त्य 7 : 24–27

(शांतता)

चिंतन : प्रिय बंधुभगिनीनो, आपल्या जीवनाची इमारत श्रद्धारूपी पायावर उभारलेली आहे. श्रद्धा ज्या प्रमाणात बळकट त्या प्रमाणात जीवन यशस्वी होऊ शकते.

श्रद्धाबांधणी हा महत्त्वाचा विषय असल्याने लहानापासून थोरांपर्यंत सर्व पातळीवर त्याला प्राधान्य दिले गेले आहे. या विषयावर चिंतन मनन करताना आपण श्रद्धेच्या पित्याकडे प्रार्थना करू या. खरी श्रद्धा म्हणजे काय? ही श्रद्धा आपल्या जीवनात बळकट करण्यासाठी पवित्र त्रैक्याची प्रेरणा व कृपा लाभावी म्हणून पवित्र त्रैक्याची आराधना करू या.

(शांतता)

गायन : पिता परमेश्वर आम्ही करितो तुझी आराधना ——

चिंतन : बंधुभगिनींनो, श्रद्धा म्हणजे केवळ प्रार्थना व भक्ती नव्हे, तर खरी श्रद्धा म्हणजे परमेश्वराला शरण जाणे, आपली संपत्ती, विद्धता, सौदर्य, शहाणपण, या पलीकडे जाऊन आपले सर्वस्व प्रभूचरणी अर्पण करणे. आपल्या जीवनातील परमेश्वराची योजना समजून घेणे, तसेच येशूप्रमाणे टिकेची पर्वा न करता देवराज्याच्या उभारणीसाठी प्रयत्न करणे.

जीवनातल्या विविध प्रसंगी, संकटात, अडचणीच्यावेळी, अपयश, नैराश्य या वेळी विश्वासात दृढ असलेली व्यक्ती कधीच डगमगत नाही, धीराने त्या परिस्थितीला सामोरी जाते. कारण परमेश्वर माझ्याबरोबर आहे हा विश्वासच धैर्य निर्माण करतो.

बायबलमध्ये जुन्या करारात मोशे, आब्राहाम तसेच नव्या करारात पवित्र मरीया, पौल ह्या व्यक्ती खन्या श्रद्धेची उदाहरणे आहेत. कारण परमेश्वर हा माझा तारणारा, मेंढपाळ आहे, मला कसलीही भिती नाही.

(शांतता)

गायन : देव माझा मेंढपाळ किंवा परमेश्वर मेंढपाळ माझा.

चिंतन : प्रभू येशू खिस्त आपल्या पित्याला शरण जातो, पवित्र मरीया परमेश्वराचे वचन आपल्या अंतःकरणात ठेवते.

आब्राहमाला श्रद्धेचा पिता म्हणून ओळखले जाते. तो आपल्या एकुलत्या मुलाला परमेश्वराला अर्पण करण्यास तयार होतो.

इयोब हा धार्मिक व सज्जन माणूस, त्याच्या जीवनात एकामागून एक संकटाची मालीका असते तरीही देवावरील श्रद्धा कमी होऊ देत नाही.

लवकरच आपण श्रद्धाबांधणी रविवार साजरा करणार आहोत. श्रद्धेची जडणघडण व मुल्यांची जोपासना करण्याचे महत्त्वाचे काम कुटुंब नावाच्या शाळेत झाले पाहिजे. ही महत्त्वाची जबाबदारी पार पाडण्यास

प्रत्येक कुटुंबाला ईश्वरी कृपा लाभावी त्याचप्रमाणे श्रद्धेचा पाया बळकट करण्यासाठी बायबलचे ज्ञान असणे आवश्यक आहे.
खन्या श्रद्धेचा पाया बळकट नसल्यामुळे काही वेळेला माणसं अंधश्रद्धेला बळी पडतात व त्यामुळे अधिक संकटे आपल्या जीवनात ओढवन घेतात. **(शांतता)**

समारोप : श्रद्धा प्रकट करू या. स्वर्ग आणि पृथ्वी यांचा उत्पन्नकर्ता ——

समारोपाची प्रार्थना :

हे परमेश्वरा,
सुख –दुःखाचे घास दे
दुःखाचे चटके बसता
पराभवाचे घाव झेलता
संकटाचे पर्वत उभे असता
निराशेचे ढग आले असता
अश्रूंचा महापूर कोसळताना
सुख:दुःखाच्या धाग्यातून

परी ते पचवण्याची शक्ती दे
ते सोसण्याचे बळ दे
हसवायची युक्ती दे
ते ओलांडण्याचे सामर्थ्य दे
आशेच्या किरणांचे दर्शन दे
आनंदाच्या इंद्रधनुष्याला पाहू दे
माझा जीवनपट नटवू दे.

साकामेंताचा आर्शीवाद प्रार्थना :